

**ഐ.സി.ഡി.എസ്. സൂപ്പർവൈസർമാർക്ക് തസ്തികമാറ്റം വഴി നിയമനം**

190 (4578) ശ്രീമതി ഒ. എസ്. അംബിക: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

സാമൂഹ്യനീതി വകുപ്പിൽ ജോലിയിൽ പ്രവേശിക്കുകയും വകുപ്പ് വിഭജനത്തെ തുടർന്ന് വനിതാശിശുവികസന വകുപ്പിന്റെ ഭാഗമായി മാറുകയും ചെയ്ത ഐ.സി.ഡി.എസ്. സൂപ്പർവൈസർമാർക്ക് തസ്തികമാറ്റം വഴി സാമൂഹ്യനീതി എക്സ്പ്ലോറേഷൻ ഓഫീസർ തസ്തികയിൽ നിയമനം ലഭിക്കാൻ അപേക്ഷ സമർപ്പിക്കുന്നതിന് അവസരം നൽകുമോയെന്ന് അറിയിക്കുമോ?

സാമൂഹ്യനീതി വകുപ്പിൽ ജോലിയിൽ പ്രവേശിക്കുകയും വകുപ്പ് വിഭജനത്തെ തുടർന്ന് വനിതാ ശിശു വികസന വകുപ്പിന്റെ ഭാഗമായി മാറുകയും ചെയ്ത ഐ.സി.ഡി.എസ്. സൂപ്പർവൈസർമാർക്ക് മറ്റൊരു തസ്തികയിലേയ്ക്കും തസ്തികമാറ്റം വഴി അപേക്ഷിക്കുന്നതിന് തീരുമാനം കൈക്കൊണ്ടിട്ടില്ല. കൂടാതെ സാമൂഹ്യ നീതി വകുപ്പിൽ സാമൂഹ്യനീതി എക്സ്പ്ലോറേഷൻ ഓഫീസർ എന്നൊരു തസ്തിക നിലവിലില്ല.

**ട്രാൻസ്ജെൻഡർ കമ്മിറ്റികളുടെ രൂപീകരണം**

191 (4579) ശ്രീ. ടി. ജെ. വിനോദ്: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

സാമൂഹ്യനീതി വകുപ്പിന്റെ നേതൃത്വത്തിൽ പഞ്ചായത്ത് തലത്തിൽ ട്രാൻസ്ജെൻഡർ കമ്മിറ്റികൾ രൂപീകരിക്കുന്നതിന് നടപടി സ്വീകരിക്കുമോ; വ്യക്തമാക്കുമോ?

നിലവിൽ സാമൂഹ്യനീതി വകുപ്പിന് കീഴിൽ സംസ്ഥാനതലത്തിൽ ട്രാൻസ്ജെൻഡർ ജസ്റ്റിസ് ബോർഡും, ജില്ലാതലത്തിൽ ജസ്റ്റിസ് കമ്മിറ്റികളും പ്രവർത്തിച്ചുവരുന്നുണ്ട്. അതാത് ജില്ലകളിലെ പഞ്ചായത്ത്, മുനിസിപ്പാലിറ്റി തലത്തിലുള്ള പ്രവർത്തനങ്ങളുടെ ഏകോപനം ജില്ലാതല ജസ്റ്റിസ് കമ്മിറ്റികൾ മുഖേനയാണ് നിലവിൽ നടത്തിവരുന്നത്. എന്നാൽ പഞ്ചായത്ത് തലങ്ങളിൽ പ്രത്യേകമായി കമ്മിറ്റികൾ രൂപീകരിക്കുന്നതിനായി നടപടികൾ ഇപ്പോൾ സ്വീകരിച്ചിട്ടില്ല.

**താലോലം പദ്ധതി**

192 (4580) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) ഹോർമോൺ കുറവ് കാരണം ഉയരക്കുറവ്, വളർച്ചക്കുറവ് എന്നിവ നേരിടുന്ന കുട്ടികൾക്ക് ചികിത്സയുടെ ഭാഗമായ മരുന്നുകൾക്ക് വലിയ വില നൽകേണ്ടിവരുന്നതിനാൽ ഈ വിഭാഗം വിദ്യാർത്ഥികളുടെ ചികിത്സാ ചെലവ് താലോലം പദ്ധതിയിൽ ഉൾപ്പെടുത്തുമോ; വിശദമാക്കുമോ;